



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, DECEMBER 11, 2023 / AGRAHAYANA 20, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું: પોલીસ અધિક્ષકશ્રી, વડોદરા ગ્રામ્યના પત્ર જાવક નં.જાહેરનામું/૪૪૮૦/૨૦૨૩, તા.૧૦/૧૧/૨૦૨૩.

જાહેરનામું

સી.આર.પી.સી.કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩(૧)(બી)(સી) અન્વયેનું.

No. EC/MAG/WS/6971 To 7000/2023.— પોલીસ અધિક્ષકશ્રી, વડોદરા ગ્રામ્યના તા.૧૦/૧૧/૨૦૨૩ના સંદર્ભિત પત્રથી અત્રેના કાર્યક્ષેત્રના હકુમત હેઠળ આવેલ નગરપાલિકા વિસ્તારમાં પશુઓને જાહેરમાં ઘાસચારો નહીં નાખવા અંગે અને રખડતા ઢોરોની નોંધણી તથા ટેગ લગાવવા અંગે જાહેરનામું પ્રસિધ્ધ કરવા સારું દરખાસ્ત રજૂ થયેલ છે. સદરહુ બાબતે સરકારશ્રીના શહેરી વિકાસ અને શહેરી ગૃહ નિર્માણ વિભાગ, ગાંધીનગરના તા.૩૦/૧૦/૨૦૨૩ ના પત્રથી નામ.ગુજરાત હાઈકોર્ટ સમક્ષ રજૂ થયેલ MCA NO.979/2019IN WRITE PETITION (PIL) NO.170/2017 મુસ્તાક હુસૈન કાદરી વિ.જગદીપ નારાયણ સિંઘ, આઈ.એ.એસ. અને અન્યોના ચાલી રહેલ પીટીશનમાં ગુજરાત સ્ટેટ લીગલ સર્વિસ ઓથોરીટી દ્વારા નામ. હાઈકોર્ટમાં રાજ્યમાં રખડતા ઢોર, ટ્રાફિક, ગેરકાયદેસર પાર્કિંગ અને દબાણ, ખરાબ રસ્તાની સમસ્યા અંગે રજૂ કરેલ વિગતવાર રીપોર્ટના અનુસંધાને અત્રેના કાર્યક્ષેત્રના હકુમત હેઠળ આવેલ નગરપાલિકા વિસ્તાર માટે જાહેરનામું પ્રસિધ્ધ કરવા સારું દરખાસ્ત મોકલી આપવામાં આવેલ હોય તકેદારીના ભાગરૂપે નીચે મુજબની અમલવારી કરવી જરૂરી જણાય છે.

વાસ્તે હું ડૉ. બી. એસ. પ્રજાપતિ, (GAS) અધિક જિલ્લા મેજિસ્ટ્રેટ, વડોદરા, ફોજદારી કાર્યરીતિ અધિનિયમ ૧૯૭૩ (૧૯૭૪ના નં. ૨) ની કલમ-૧૪૪ તથા ગુજરાત પોલીસ અધિનિયમ-૧૯૫૧ ની કલમ-૩૩(૧) (બી) અને (સી) અન્વયે મને મળેલ અધિકારની રૂએ અત્રેના કાર્યક્ષેત્રના હકુમત હેઠળ આવેલ નગરપાલિકા વિસ્તારમાં નીચે મુજબના નિર્દેશનું પાલન કરવા માટે ફરમાવું છું કે,

- ૧) વડોદરા મ્યુનિસિપલ કોર્પોરેશનની પૂર્વ મંજૂરી સિવાય તેઓના વિસ્તારમાં પશુ લઈ જવા ઉપર પ્રતિબંધ.
- ૨) અત્રેના કાર્યક્ષેત્રના હકુમત હેઠળ આવેલ નગરપાલિકા વિસ્તારમાં જાહેર માર્ગો ઉપર પશુઓ છુટા મુકવા ઉપર પ્રતિબંધ.
- ૩) જાહેર માર્ગ/રોડ રસ્તા તેમજ જાહેર સ્થળોએ ઘાસચારાના વેચાણ ઉપર પ્રતિબંધ.
- ૪) તમામ પશુઓને RFID Microchips With Visual Ear Tag લગાવી ફરજિયાત નોંધણી કરાવવી.
- ૫) પશુમાલિકો/બાઈકર્સ ગેંગ દ્વારા સોશીયલ મીડીયા મારફતે અનધિકૃત પ્રવૃત્તિ/પશુઓ પકડવાની કામગીરીમાં વિક્ષેપ કરવા બાબત.

વિસ્તાર

આ જાહેરનામું અત્રેના કાર્યક્ષેત્રના હકુમત હેઠળ આવેલ વડોદરા જિલ્લાની નગરપાલિકા વિસ્તારોમાં લાગુ પડશે.

શિક્ષા

આ જાહેરનામાનો કોઈ પણ ખંડનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ તથા ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર થશે.

અમલવારીનો સમય

આ જાહેરનામું પ્રસિધ્ધ થયા તારીખથી તા.૨૭/૦૧/૨૦૨૪ સુધી અમલમાં રહેશે.

આ હુકમ અન્વયે વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લામાં આવેલ સમગ્ર નગરપાલિકાઓના વિસ્તારમાં ફરજ બજાવતા પોલીસ ઈન્સ્પેક્ટરના દરજ્જાથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓ તથા સંબંધિત નગરપાલિકાના ચીફ ઓફિસરશ્રીઓને જાહેરનામાનો ભંગ કરનાર ઇસમો સામે આઈ. પી.સી. કલમ-૧૮૮ તથા ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ ફરીયાદ દાખલ કરવા માટે અધિકૃત કરવામાં આવે છે.

આજ તા.૨૮/૧૧/૨૦૨૩ ના રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

